

लापरवाही उरदना गांव में गेहूं की फसल का आंशिक नुकसान, ग्रामीणों ने संभाली स्थिति

## ट्रैक्टर-ट्रॉली में लगी आग, बड़ा हादसा टला

चिल्हारी नवभारत 19 अप्रैल। जिले के मानपुर जनपद अंतर्गत ग्राम उरदना में शनिवार को एक बड़ा हादसा होते-होते टल गया, जब खेत से गेहूं लेकर लौट रहे किसान की ट्रैक्टर-ट्रॉली में अचानक आग लग गई। घटना के बाद गांव में अफरा-तफरी मच गई, लेकिन ग्रामीणों की तत्परता ने स्थिति को बिगड़ने से बचा लिया। जानकारी के अनुसार, ग्राम उरदना निवासी किसान मुन्नेलाल पटेल अपने खेत से गेहूं से भरी ट्रॉली लेकर घर लौट रहे थे।

## बिजली के तार से निकली चिंगारी ट्रॉली पर गिरी

इसी दौरान रास्ते में ऊपर से गुजर रहे बिजली के तार से निकली चिंगारी ट्रॉली पर गिरी, जिससे गेहूं में आग भड़क उठी। कुछ ही पलों में आग ने विकराल रूप ले लिया



और पूरी ट्रॉली लपटों में घिर गई। घटना की सूचना मिलते ही

आसपास के ग्रामीण मौके पर पहुंच गए और बिना देर किए आग बुझाने

में जुट गए। सामूहिक प्रयासों से आग पर काबू पा लिया गया,

जिससे एक बड़ा नुकसान होने से बच गया।

## भविष्य में हो सकता है बड़ा हादसा

हालांकि, आग की चपेट में आने से गेहूं का कुछ हिस्सा जलकर नष्ट हो गया। ग्रामीणों ने इस घटना के लिए क्षेत्र में जर्जर और नीचे लटक रहे बिजली तारों को जिम्मेदार ठहराया है। उनका कहना है कि इस तरह की लापरवाही भविष्य में बड़े हादसों को जन्म दे सकती है। ग्रामीणों ने प्रशासन और बिजली विभाग से मांग की है कि गांव और आसपास के क्षेत्रों में बिजली लाइनों की तत्काल जांच कर मरम्मत कराई जाए।

## नेशनल हाईवे-43 में हादसा, चलती कार में लगी आग

चालक की सूझबूझ से जनहानि टली, सड़क पर मच गई थी अफरा-तफरी

नवभारत उमरिया 19 अप्रैल। जिले के पाली थाना क्षेत्र अंतर्गत मोचा बाबा फाटक समीप, नेशनल हाईवे-43 (शहडोल-कटनी) पर एक चलती कार में अचानक आग लग गई। घटना के दौरान सड़क पर अफरा-तफरी का माहौल निर्मित हो गया। हालांकि, समय रहते चालक की सूझबूझ के चलते एक बड़ा हादसा टल गया।

जानकारी के अनुसार कार क्रमांक एमपी 20 सीजी 8727 शहडोल से जबलपुर की ओर जा रही थी। इसमें सवार सभी लोग शहडोल निवासी बताए गए हैं। कार में चालक शैलेश सिंह और उनके परिवार की दो महिलाएं मौजूद थीं। यात्रा के दौरान अचानक वाहन से धुआं उठता दिखाई दिया। स्थिति को भांपते हुए - चालक शैलेश ने बिना कोई देरी किए, अपनी सूझबूझ का परिचय दिया और तुरंत कार को सड़क किनारे रोक दिया।



## चालक ने सभी लोगों को सुरक्षित कार से बाहर निकाला

इसके बाद उन्होंने सबसे पहले वाहन में सवार सभी लोगों को सुरक्षित बाहर निकाला। तभी कुछ ही पलों में कार के अगले हिस्से से आग की लपटें उठने लगीं और देखते ही देखते

आग ने विकराल रूप ले लिया। घटना की सूचना मिलते ही आसपास के लोग मौके पर पहुंच गए और आग बुझाने का प्रयास किया। लेकिन, आग इतनी तेज थी कि, कार का अगला हिस्सा पूरी तरह जलकर क्षतिग्रस्त हो गया। हालांकि, किसी भी प्रकार की जनहानि नहीं हुई।

## तकनीकी खराबी से आग लगने की आशंका

प्राथमिक तौर पर आशंका जताई जा रही है कि, वाहन में तकनीकी खराबी या शॉर्ट सर्किट के कारण यह हादसा हुआ है। फिलहाल, पुलिस इस मामले की जांच करेगी जिसके बाद ही वास्तविक स्थिति का पता लग सकेगा।

## डॉ. अरुणेंद्र मूर्ति गौतम बने आईएमए के अध्यक्ष



डिंडोरी में इंडियन मेडिकल एसोसिएशन की नई शाखा का गठन

मजबूती को लेकर उत्साह देखने को मिला। इंडियन मेडिकल

एसोसिएशन का उद्देश्य डॉक्टरों को एक मंच पर लाना और उनकी पेशेवर एवं सामाजिक समस्याओं में हर परिस्थिति में साथ खड़े रहना है। आयोजन के दौरान सर्वसम्मति से डॉ. अरुणेंद्र मूर्ति गौतम को जिला अध्यक्ष, डॉ. सुरेश मरावी को जिला सचिव एवं डॉ. धनराज को कोषाध्यक्ष नियुक्त किया गया। नवनियुक्त पदाधिकारियों को उपस्थित चिकित्सकों ने शुभकामनाएं दीं और संगठन को मजबूत बनाने का संकल्प लिया।

डिंडोरी, नवभारत 19 अप्रैल। जिले के चिकित्सा क्षेत्र लिए एक महत्वपूर्ण पहल के रूप में शनिवार शाम मिड वे ट्रीट में इंडियन मेडिकल एसोसिएशन (आईएमए) की डिंडोरी शाखा का विधिवत गठन किया गया।

इस अवसर पर जिले के एमबीबीएस चिकित्सक बड़ी संख्या में उपस्थित रहे और संगठन की

## इनकी रही उपस्थिति

इस दौरान जबलपुर से आईएमए की टीम में डॉ. सुनील भेल (वाइस प्रेसिडेंट), डॉ. पुष्पराज भट्टेले (प्रेसिडेंट इलेक्टर), डॉ. दीपक साहू (सेक्रेटरी), डॉ. संजीव वरकड़े (स्टेट ज्वान्टे सेक्रेटरी), मुख्य अतिथि डॉ. अरविंद जैन, डॉ. राकेश पाठक, डिंडोरी जिले से सीएमएओ डॉ. मनोज पांडे, डॉ. नरेंद्र सिंह ठाकुर, डॉ. देवेंद्र मरकाम, डॉ. रमेश मरावी, डॉ. अजय राज, डॉ. चंद्रशेखर सिंह, डॉ. अमित जैन, डॉ. कुशराम, डॉ. संतद परस्ते, डॉ. कमलेश राज, डॉ. जयश्री, डॉ. नीतू, डॉ. दानवीर मौजूद रहे।

## नप और स्वयंसेवियों ने श्रमदान कर दिया स्वच्छता का संदेश

नर्मदा स्वच्छता अभियान पर प्रशासन सख्त



डिंडोरी नवभारत 19 अप्रैल। जल गंगा संवर्धन अभियान के अंतर्गत रविवार को मां नर्मदा नदी की स्वच्छता के साथ-साथ नगर की साफ-सफाई को लेकर जिला प्रशासन ने सख्ती बढ़ा दी है।

नगर परिषद अमला और स्वयंसेवियों द्वारा पुल के नीचे नर्मदा सफाई अभियान चलाया गया। इस दौरान अधिकारियों ने स्वयं श्रमदान कर स्वच्छता का संदेश दिया। कलेक्टर अंजू पवन भदौरिया ने अभियान में भाग लेते

हुए कहा कि नर्मदा की अवरिल और स्वच्छ धारा बनाए रखना हम सभी की जिम्मेदारी है।

## नर्मदा घाट पर स्नान के दौरान साबुन का उपयोग नहीं करें

उन्होंने आमजन से अपील की कि

नदी में कचरा नहीं डालें और स्वच्छता अभियान में सक्रिय भागीदारी निभाएं। उन्होंने कहा कि नर्मदा मैया से लोगों की गहरी आस्था जुड़ी है, इसलिए इसकी स्वच्छता बनाए रखना हमारा कर्तव्य है। अभियान के दौरान नर्मदा घाट पर स्नान कर रहे लोगों को समझाइश दी गई कि वे साबुन का उपयोग नहीं करें और पूजा सामग्री, अगरबत्ती के रैपर आदि डस्टबिन में ही डालें।

अतिक्रमण को व्यापारी स्वयं हटाएं एसडीएम ने यह भी निर्देश दिए कि दुकानों के सामने किए गए अतिक्रमण को व्यापारी स्वयं हटाएं। इसके लिए एक सप्ताह का समय दिया गया है। निर्धारित समय के बाद नियमों का उल्लंघन करने वालों पर जुर्माना और दंडात्मक कार्रवाई की जाएगी। उन्होंने बताया कि नगर को स्वच्छ, सुंदर और व्यवस्थित बनाने के लिए सभी की भागीदारी आवश्यक है।

## सड़क पर कचरा फेंकने वाले व्यापारियों को चिन्तित किया

एसडीएम राम बाबू देवांगन ने नगर की सफाई व्यवस्था को लेकर सख्त रुख अपनाते हुए कहा कि मुख्य मार्गों पर कचरा फेंकने वाले व्यापारियों को चिन्तित किया गया है। भारतीय नागरिक संहिता की धारा 152 के तहत ऐसे व्यापारियों को नोटिस जारी किए जाएंगे। उन्होंने स्पष्ट किया कि सड़क पर कचरा फेंकने वालों पर कार्रवाई की जाएगी और सभी को डस्टबिन का उपयोग करना अनिवार्य होगा।

## रास्ता रोक कर पिता-पुत्र ने की युवक से मारपीट

जमीनी विवाद रजिशा का कारण कॉलर पकड़कर आँटों से उतारा

चिल्हारी उमरिया, नवभारत। जिले के मानपुर विधानसभा मुख्यालय के ग्राम बिजौरी में रास्ता रोक कर युवक के साथ जम कर मारपीट की गई। जानकारी के अनुसार पीड़ित गुड्डा यादव ने घायल अवस्था में अपने भाई बबलू यादव के साथ मानपुर थाना पहुंचकर जानकारी देते हुए बताया कि मानपुर बाजार सामान लेने के लिए गया था। मानपुर से सामान लेकर आँटों में बैठाकर वापस अपने घर ग्राम बिजौरी जा रहा था तभी रात करीबन 8 बजे के आस पास बिजौरी स्थित सिवास प्रजापति के घर के पास ब्रजेन्द्र सिंह मिला। उसने मेरी कॉलर पकड़कर आँटों से उतारा और पुनः रजिशा को लेकर कहा कि तुम बहुत बड़े होशियार हो कहकर गाली गलौज करते हुये मुझे चपल व हाथ मुक्का से मारपीट करने लगा।

पड़ोसियों ने किया बीच-बचाव

घर के कारण मैं वहां से भागा और गांव के भोला प्रजापति के घर में घुसने लगा तो वहां भी ब्रजेन्द्र सिंह एवं उसका लडका जितन



सिंह आ गये और जितन सिंह ने मुझे पीछे से पकड़ लिया एवं ब्रजेन्द्र सिंह द्वारा मुझे जान से मार देने की नीयत से डंडे से मारपीट करने लगा। तब मैंने चिल्लाना शुरू किया तो कितना तो पड़ोस के अजित प्रजापति, राजकुमार प्रजापति एवं केवल राम प्रजापति ने आकर बीच बचाव किया।

जान से मारने की दी धमकी

वहां से जाते वक्त पिता-पुत्र ने कहा कि इस बार तो तुम्हें बचा लिया गया, अगली बार तुझे जान से खत कर देंगे। इतना ही नहीं जाते जाते उक्त दोनों लोग मेरा मोबाइल फोन भी छीन कर ले गए। पीड़ित के नाक, मुंह, चेहरे एवं पीठ में चोट लगी है। घटना की जानकारी लगते ही तत्काल मानपुर थाना प्रभारी द्वारा घायल युवक को मानपुर सामुदायिक स्वास्थ्य केंद्र में भर्ती कराया, जहां उसका इलाज जारी है।

## सोशल मीडिया जन-जागरूकता का सशक्त माध्यम : साहू

सोशल मीडिया इनफ्लुएंसर्स को आम आदमी पार्टी ने किया सम्मानित

शहपुरा नवभारत 19 अप्रैल। विकासखंड मेंहदवानी अन्तर्गत ग्राम पंचायत खम्हरिया में आम आदमी पार्टी द्वारा सोशल मीडिया के क्षेत्र में सक्रिय युवाओं एवं इनफ्लुएंसर्स को सम्मानित करने का कार्यक्रम आयोजित किया गया। इस अवसर पर जिले के प्रमुख सोशल मीडिया इनफ्लुएंसर्स—नरेश कुमार भवेदी (एनकेबी रोस्टर), राकेश कुमार मरावी, आशीष मरकाम, कमल नाथ यादव एवं चिक्कू भवेदी को पार्टी के पदाधिकारियों द्वारा सम्मानित किया गया।

इनकी रही उपस्थिति

इस दौरान जिला उपाध्यक्ष अधिवक्ता विनय कुमार झारिया,



किसान विंग जिला अध्यक्ष जितेंद्र साहू, मेंहदवानी विकासखंड अध्यक्ष कृष्ण कुमार साहू, जिला सचिव प्रहलाद सिंह परस्ते, जिला संगठन मंत्री देवी प्रसाद साहू, सोशल मीडिया प्रभारी शारदा नामदेव सहित ग्राम कठौतिया उपाध्यक्ष दिलीप साहू, पुनीत साहू, हेमंत सिंह एवं दीनदयाल साहू भी उपस्थित रहे।

## इनफ्लुएंसर्स के कार्यों की सराहना की गई

कार्यक्रम में आम आदमी पार्टी के जिला अध्यक्ष एडवोकेट निर्मल कुमार साहू ने कहा कि आज के दौर में सोशल मीडिया जन-जागरूकता का सबसे सशक्त माध्यम बन चुका है। इनफ्लुएंसर्स समाज के मुद्दों को आम जनता तक पहुंचाने में महत्वपूर्ण भूमिका निभा रहे हैं, इसलिए उनका सम्मान करना आवश्यक है। कार्यक्रम में पदाधिकारियों ने सम्मानित किए गए इनफ्लुएंसर्स के कार्यों की सराहना करते हुए कहा कि वे समाज में सकारात्मक बदलाव लाने के लिए निरंतर प्रयासरत हैं।



## ट्रक की टक्कर से गिरे दो विद्युत पोल, बिजली गुल

शहपुरा में सेंट्रल बैंक के पास हुआ हादसा, विद्युत विभाग ने तुरंत संभाला मोर्चा

शहपुरा नवभारत 19 अप्रैल। नगर के मुख्य मार्ग जबलपुर-अमरकंटक रोड पर सेंट्रल बैंक के पास उस समय अफरा-तफरी मच गई जब एक तेज रफ्तार ट्रक ने विद्युत पोल को जोरदार टक्कर मार दी। टक्कर इतनी जबरदस्त थी कि दो विद्युत पोल गिर गए और बिजली लाइन पूरी तरह क्षतिग्रस्त हो गई।

मौजूद लोगों में दहशत का माहौल बन गया, लेकिन राहत की बात यह रही कि किसी भी व्यक्ति को चोट नहीं आई और एक बड़ा हादसा टल गया। स्थानीय लोगों ने तुरंत इसकी सूचना विद्युत विभाग और पुलिस को दी। सूचना मिलते ही विद्युत विभाग की टीम मौके पर पहुंची और क्षतिग्रस्त लाइन को दुरुस्त करने का कार्य शुरू कर दिया। वहीं ट्रक को मौके पर ही खड़ा कराकर धराने में शिकायत की गई।

## कर्मचारी बिजली आपूर्ति बहाल करने में जुटे

विद्युत विभाग के कर्मचारियों द्वारा तेजी से सुधार कार्य किया जा रहा है ताकि जल्द से जल्द बिजली आपूर्ति बहाल की जा सके। घटना के बाद क्षेत्र में कुछ समय के लिए बिजली बाधित रही। समय रहते सतर्कता और त्वरित कार्रवाई से एक बड़ा हादसा टल गया, लेकिन इस घटना ने सड़क सुरक्षा और लापरवाही पर सवाल जरूर खड़े कर दिए हैं।

प्रकटोत्सव भगवान परशुराम प्रकटोत्सव पर्व पर चिल्हारी में निकली शोभायात्रा

## धर्म की रक्षा के लिए साहस और संकल्प जरूरी : पांडे



चिल्हारी नवभारत 19 अप्रैल। रविवार को ग्राम चिल्हारी में बड़े ही धूमधाम से भगवान परशुराम का प्रकटोत्सव मनाया गया। भाजपा के निवर्तमान जिला अध्यक्ष दिलीप पांडे चिल्हारी में आयोजित ब्राह्मण समाज के कार्यक्रम को संबोधित करते हुए कहा कि भगवान परशुराम का

व्यक्तित्व और कृतित्व आधुनिक समाज के लिए अंगीकार करने का एक सशक्त माध्यम है। महान तपस्वी, पराक्रमी योद्धा और धर्म के रक्षक, भगवान परशुराम के पावन प्रकटोत्सव के शुभ अवसर पर शुभकामनाएं देते हुए कहा कि

आज का दिन केवल उत्सव का नहीं, बल्कि आत्मचिंतन, आदर्शों को अपनाने और समाज को नई दिशा देने का दिन है। भगवान परशुराम, जो भगवान विष्णु के छठे अवतार माने जाते हैं, उन्होंने अन्याय, अधर्म और अत्याचार के खिलाफ संघर्ष किया। उन्होंने यह संदेश दिया

कि जब-जब समाज में अन्याय बढ़े, तब-तब धर्म की रक्षा के लिए साहस और संकल्प जरूरी होता है।

इनकी रही उपस्थिति

कार्यक्रम में वरिष्ठ नेता सुरेंद्र गौतम, रमाकान्त तिवारी, राजेश शर्मा, धनेन्द्र तिवारी,

राजेंद्र तिवारी, विजय द्विवेदी, ओमकार मिश्र, दिनेश गौतम, रामावतार गौतम, अनिल द्विवेदी, अरुण द्विवेदी, राजमणि तिवारी, प्रशांत गौतम, डॉ. प्रकाश तिवारी, प्रकाश तोमर, कमलेश गौतम, राजनृषि मिश्रा, राजा मिश्र, आभा तिवारी, तुलसा मिश्रा आदि उपस्थित रहे।